

Ir-rikorrenti jilmentaw lill-Kummissjoni li kienet indirizzata lill-Gvern tal-Pajjiżi l-Baxxi, fir-rigward ta' investigazzjoni mill-Uffiċċju Ewropew Kontra l-Frodi (l-“OLAF”) li kienet għadha ma nqas u fejn din kienet għadha ma tat l-ebda rapport (finali), ittri li fihom hija b'mod partikolari tiċċita lir-rikorrenti u tindika, jew, għall-inqas, tissuggerixxi b'insistenza, li r-rikorrenti kienu hatja ta' irregolaritajiet fil-kuntest tal-ġestjoni tad-disa' Fond Ewropew għall-Iżvilupp, u li għalhekk hija ddecidiet li ma tafdux lir-rikorrenti bil-ġestjoni tal-proġetti previsti għal dawk li qabel kienu l-Antilli Olandiżi fil-kuntest tal-għaxar Fond Ewropew għall-Iżvilupp. Hija hadet din id-deċiżjoni minkejja li r-rikorrenti qatt ma kienu msemmija bhala “persuna kkonċernata” mill-OLAF u għalhekk qatt ma kienu jafu li kien ser ikollhom iwieġbu għall-azzjonijiet tagħhom f'dik il-kapaċità. Ir-rikorrenti għalhekk qatt ma kellhom l-opportunità sabiex jiddefendu ruhhom peress li, sal-lum, qatt ma ġew innotifikati b'akkuzi konkreti fil-konfront tagħhom u li huma jridu jirribattu.

- (2) It-tieni motiv, ibbażat fuq ksur tal-prinċipju ta' aspettattivi legittimi. Il-Kummissjoni tat lir-rikorrenti assigurazzjonijiet tali li setgħu legittimament jemmnu li huma kienu ser ikunu responsabbli għall-implementazzjoni tal-għaxar Fond Ewropew għall-Iżvilupp għal dawk li qabel kienu l-Antilli Olandiżi.
- (3) It-tielet motiv, ibbażat fuq ksur tal-prinċipju ta' proporzjonalità. Il-Kummissjoni eskludiet lir-rikorrenti biss fuq il-bażi ta' “konkluzjonijiet provviżorji” tal-investigazzjoni tal-OLAF li jissuggerixxu l-eżistenza ta' “problemi potenzjali”.
- (4) Ir-raba' motiv, ibbażat fuq ksur tal-obbligu li tisma' lill-partijiet
- (5) Il-hames motiv, ibbażat fuq ksur tal-prinċipju ta' trasparenza stabbilit fl-Artikolu 14 tar-Regolament (KE) Nru 215/2008 ⁽¹⁾ u ksur tal-obbligu ta' motivazzjoni
- (6) Is-sitt motiv, ibbażat fuq ksur tal-Artikolu 18 tar-Regolament (KE) Nru 2304/2002 ⁽²⁾ u nuqqas ta' osservanza tad-dokument uniku ta' programmazzjoni għall-għaxar Fond Ewropew għall-Iżvilupp.
- (7) Is-seba' motiv, ibbażat fuq ksur tal-Artikolu 29 tar-Regolament (KE) Nru 215/2008. Il-kundizzjonijiet li jippermettu li IMG tiġi fdata bil-ġestjoni tal-finanzjament fil-kuntest ta' ġestjoni komuni ma humiex sodisfatti. Għalhekk, it-tieni deċiżjoni mehuda hija bl-istess mod ukoll illegali.

⁽¹⁾ Regolament tal-Kunsill (KE) Nru 215/2008, tat-18 ta' Frar 2008, dwar ir-Regolament Finanzjarju applikabbli għall-10 Fond Ewropew għall-Iżvilupp (ĠU L 78, p. 10).

⁽²⁾ Regolament tal-Kummissjoni (KE) Nru 2304/2002, tal-20 ta' Diċembru 2002, li jimplementa d-Deciżjoni tal-Kunsill Nru 2001/822/KE fuq l-assocjazzjoni ta' pajjiżi u territorji ta' barra mal-Komunità Ewropea (extra-Ewropej) (Id-Deciżjoni dwar l-Assocjazzjoni ta' Barra) (ĠU Edizzjoni Speċjali bil-Malti, Kapitolu 11, Vol. 45, p. 44).

Rikors ippreżentat fid-19 ta' Settembru 2013 — Ratioparts-Ersatzteile-Vertriebs vs UASI — IIC (NORTHWOOD)

(Kawża T-509/13)

(2013/C 344/118)

Lingwa tar-rikors: il-Ġermaniż

Partijiet

Rikorrenti: Ratioparts-Ersatzteile-Vertriebs GmbH (Euskirchen, il-Ġermanja) (rappreżentant: M. Koch, avukat)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni)

Parti ohra quddiem il-Bord tal-Appell: IIC — Intersport International Corp. GmbH (Bern, l-Isvizzera)

Talbiet

— tirriforma d-deċiżjoni tat-Tieni Bord tal-Appell tal-4 ta' Lulju 2013 (Każ R 2211/2012-2) b'mod li l-oppożizzjoni B17963622 tiġi miċhuda fl-intier tagħha;

— tikkundanna lill-opponent għall-ispejjeż tal-proċedimenti tal-oppożizzjoni u tikkundanna lill-konvenuta fil-proċedimenti quddiem il-Bord tal-Appell għall-ispejjeż esposti tul dawn il-proċedimenti.

Motivi u argumenti prinċipali

Applikanti għat-trade mark Komunitarja: ir-rikorrenti

Trade mark Komunitarja kkonċernata: it-trade mark figurattiva “NORTHWOOD” għal prodotti u servizzi fil-klassijiet 8, 9, 20, 25 u 35 — Applikazzjoni għal trade mark Komunitarja Nru 9 412 776

Proprietarju tat-trade mark jew tas-sinjtal invokat insostenn tal-oppożizzjoni: IIC — Intersport International Corp. GmbH

Trade mark jew sinjal invokat: reġistrazzjoni internazzjonali bi protezzjoni fl-Unjoni Ewropea tat-trade mark “NORTHBROOK” għal prodotti u servizzi fil-klassijiet 9, 14, 18, 20, 22, 25 u 28

Deciżjoni tad-Diviżjoni tal-Oppożizzjoni: oppożizzjoni milqugħa parzjalment

Deciżjoni tal-Bord tal-Appell: appell parzjalment miċhud

Motivi invokati: ksur tal-Artikolu 8(1)(b) tar-Regolament Nru 207/2009